

ተጠንቀቂ


Christian answer channel

Henock abebe
Christian answer telegram channel

ክፍል 1

ሐሰተኛ አስተማሪዎች

- የሐሰተኛ አስተማሪዎች መለያ
 - አስተማሪው አያሱሰን ማነው ብሎ ያስተምራል ?
 - አስተማሪው እውነተኛ ወንጌልን ይሰብካል ወይ ?
 - አስተማሪው በግል ሕይወቱ እግዚአብሔርን የሚያከብር ነው ?



ተጠንቀቅ በሚል ርዕስ ስር ልንጠነቀቃቸው የሚገቡ
ርዕሶችን በማንሳት በ8 ክፍል ከፍለን በቀጣይ
የምንመለከታቸው ሲሆን ርዕሶቹን ከታች በማውጫ መልክ
አስቀምጥናቸዋል

ማውጫ

ጥንቃቄ ምንድነው ?

ክፍል 1 ስለ ሐሰተኛ አስተማሪዎች

ክፍል 2 ስለ ሐሰተኛ ነቢያት

ክፍል 3 ስለ ምጽዋት አሰጣጥ

ክፍል 4 ስለ አሳዥ

ክፍል 5 ስለ ምጽአት

ክፍል 6 ስለ ገንዘብ

ክፍል 7 ስለ ሌሎች

ክፍል 8 ስለ ራስ

ማጠቃለያ

መግቢያ

በሕይወታችን ካጋጠሙን ስህተቶች፣ ጥፋቶች አብዛኞቹ ከጥንቃቄ ጉድለት የመነጨ ናቸው ። አንድ ስህተት ወይም አደጋ ከመከሰቱ በፊት እንዳይከሰት ማስተዋል ፣ ማገናዘብ የምንችልበት ጥበበኛ አዕምሮን አምላክ ሰጥቶናል ። በዚህ አዕምሮ ተጠቅመን ከአደጋወቹ ማምለጥ ወይም መጠበቅ እንችላለን ።

በዚህች አጭር ጽሁፍ ውስጥም መጽሐፍ ቅዱስ ስለ ጥንቃቄ ምን የሚነግረንን በአጭሩ በስምንት ክፍል የምናይ ይሆናል ። ውድ አንባቢወቹ የምታነቡት በማስተዋል ትረዱት ዘንድ ጸሎቴ ነው ።

ጥንቃቄ - ማለት አንድ ነገር ከመከሰቱ በፊት እንዳይከሰት የመከላከያ መንገድ ነው ። ችግርሩ ወይም ሁኔታው እንዳይከሰት ቀድሞ የተለያዩ እርምጃወችን በመውሰድ እንዳይከሰት ማድረጊያው ትክክለኛው መንገድ ጥንቃቄ ነው ።

ጥንቃቄ አንድ ነገር ከመከሰቱ በፊት እንዳይከሰት የምናስቀርበት መንገድ ነው ። ጥንቃቄ ከመሳሳት ፣ ልክ ካለመሆን ፣ ከአደጋ ፣ ከስህተት ፣ ከጥፋት ወዘተ ይጠብቃል እነዚህ ከመከሰታቸው በፊት በተለያዩ የጥንቃቄ መንገዶች እንዳይከሰቱ ማድረግ ይቻላል ይሄም አምላክ ለሰው ልጆች በሰጠው እውቀት ማስተዋልና ጥበብ ይሆናል ።

መጽሐፍ ቅዱስ ስለ ጥንቃቄ ብዙ ይነግረናል ጌታችን
መድሐኒታችን ኢየሱስ ክርስቶስም ብዙ ጊዜ
ለደቀመዛሙርቱ መጠንቀቅ ስላለባቸው ነገሮች ደጋግሞ
ሲነግራቸው እንመለከታለን ::

በምሳሌ መጽሐፍ 2:11 ላይም እንዲህ ይላል

" ጥንቃቄ ይጠብቅሃል፥ ማስተዋልም ይጋርድሃል፥ "

(መጽሐፈ ምሳሌ 2:11)

ከዚህ ቃል እንደምንረዳው ጥንቃቄ ሊያጋጥሙን ካሉ ብዙ
ስህተቶች፣ ፈተናወች ፣ ችግሮች እንደሚጠብቀን ነው
ለጥንቃቄ ማስተዋል ተቀዳሚው ነገር ነው :: አዕምሮን
እውቀትን ማስተዋልን ማሰብን ማገናዘብን መረዳትን
ጥበብን የሰጠን ልዑል አምላክ የተባረከ ይሁን እነኚህ ሁሉ
ለጥንቃቄ የሚያስፈልጉን ናቸው ::

በአዲስ ኪዳን መጽሐፍ ቅዱሳችን ውስጥ ብዙ ቦታ
ተጠንቀቁ የሚል ማንቂያ ቆም ብለን እንድናስተውል ፣
እንድንጠነቀቅ አስቀድሞ ያነቃናል :: አባት ለልጆቹ ከምን
እንዴት መጠንቀቅ እንዳለባቸው በቅዱስ ቃሉ ተናግሯል
በቀጣይ ክፍል አንድ በአንድ በጥቂቱ የምንመለከታቸው
የሆናል ::

ክፍል 1

ሐሰተኛ አስተማሪዎች

አንዲት ቤተክርስቲያን በውስጧ ካሉ አምስት የአገልግሎት ዘርፎች መካከል አንደኛው አስተማሪነት ነው ፡፡

- " እርሱም አንዳንዶቹ ሐዋርያት፥ ሌሎቹም ነቢያት፥ ሌሎቹም ወንጌልን ሰባኪዎች፥ ሌሎቹም እረኞችና **አስተማሪዎች እንዲሆኑ ሰጠ**" (ወደ ኤፌሶን ሰዎች 4:11)

- እግዚአብሔርም በቤተ ክርስቲያን አንዳንዶቹን አስቀድሞ ሐዋርያትን፥ ሁለተኛም ነቢያትን፥ **ሦስተኛም አስተማሪዎችን**፥ ቀጥሎም ተአምራት ማድረግን፥ ቀጥሎም የመፈወስን ስጦታ፥ እርዳታንም፥ አገዛዝንም፥ የልዩ ልዩ ዓይነት ልሳኖችንም አድርጎአል።" (1ኛ ወደ ቆሮንቶስ ሰዎች 12:28)

የወንጌል አስተማሪዎች በአንዲት ቤተክርስቲያን ውስጥ እጅግ ትልቅ ስራን የሚሰራበት የአገልግሎት ዘርፍ ነው እለት እለት ምእመኑን በእግዚአብሔር ቃል እውነት ማስታጠቅ የእግዚአብሔርን ሐሳብ በደንብ ለቅዱሳን በመመገብ ቅዱሳንን በቃል እውቀት ይሞላሉ የእግዚአብሔርን ሐሳብ ከመንፈስ ቅዱስ ባገኙት መረዳት እለት እለት ቅዱሳንን ያስተምራሉ ፡፡ ነገር ግን ጌታችን መዳኒታችን ኢየሱስ ክርስቶስ አስቀድሞ ልክ ከሐሰተኛ ነቢያትን ተጠንቀቁ ብሎ እንዳስጠነቀቀን ሁሉ ሐሰተኛ አስተማሪዎችንም እንጠነቀቅ ዘንድ በግልጽ አስታውቆናል

ይህ ማለት እውነተኛ አስተማሪዎች እንዳሉት ሁሉ ሐሰተኛ አስተማሪዎችም አሉ ማለት ነው ::

በእዚህ ዘመን ቤተክርስቲያንን እየፈተኗት ካሉት ፈተናዎች አንደኛው የሐሰተኛ አስተማሪዎች የተበረዘ አስተምሮ ነው::

➤ " ነገር ግን ሐሰተኞች ነቢያት ደግሞ በሕዝቡ መካከል ነበሩ እንዲሁም በመካከላችሁ ደግሞ **ሐሰተኞች አስተማሪዎች** ይሆናሉ፤ እነርሱም የዋጃቸውን ጌታ እንኳ ክደው የሚፈጥንን ጥፋት በራሳቸው ላይ እየሳቡ የሚያጠፋ ኑፋቄን **አሹልከው** ያገባሉ፤" (2ኛ የኤፕሮስ መልእክት 2:1)

ሐሰተኛ አስተማሪዎች በአማኞች መካከል ተመሳሳለው በመቀመጥ የስህተት አስተምሮን አሹልከው በማስገባት ቀስ በቀስ ምእመኑን በአስተምሮ ይመርዛሉ ስለዚህ ሐሰተኛ አስተማሪዎችን ልንጠነቀቃቸው ያስፈልጋል ::

የሐሰተኛ አስተማሪዎች መለያ

እውነተኛውን አስተማሪ ከሐሰተኛው አስተማሪ መለየትና ሐሰተኛውን ገልጦ ከስተቱ እንዲመለስ እንዲሁም ምዕመኑን ከስህተት አስተምሮ መጠበቅ የጥቂቶች ድርሻ ብቻ አይደለም ምእመናን በግላቸው በእግዚአብሔር ቃል እውቀት ጠንካራ ሆነው የሐሰት አስተምሮን እየገለጡ መዋጋት ይኖርባቸዋል :: ሐሰተኛ አስተማሪዎችን ለመለየት ያግዙናል ያልኳቸውን ሶስት ነጥቦች ላስቀምጥ

1ኛ አስተማሪው ኢየሱስን ማነው ብሎ ያስተምራል ?

አስተማሪው ኢየሱስን ማነው ብሎ ያምናል ማነው ብሎ ያስተምራል ?

ሐሰተኛ አስተማሪዎች መነሻቸው የኢየሱስን ማንነት በአግባቡ ካለመረዳት የሚመነጭ የተመረዘ አረዳድ ነው ፡፡

ኢየሱስን ሰው ብቻ ነው ብለው የሚያስተምሩ አሉ

ኢየሱስን ትንሽ አምላክ ነው ብለው የሚያስተምሩ አሉ

ኢየሱስን በስጋ እንዳልመጣ የሚያስምሩ አሉ

በኢየሱስ ማንነት ላይ ያላቸው አረዳድ ና አስተምሮ ሐሰተኛ ይሁኑ እውነተኛ ለመለየት ጠቃሚ መንገድ ነው ፡፡ ስለዚህ ሐሰተኛ አስተማሪዎች ኢየሱስን መጽሐፍ ቅዱስ የማይለውን ማንነት በመስጠት ወይም ያልተሟላ አረዳድ በማቀንቀን የሐሰት አስተምሮን ይዘራሉ ምዕመኑም አስተማሪዎች በኢየሱስ ማንነት ላይ ያላቸውን አስተምሮ በመፈተሽ ሐሰተኛውን ከእውነተኛው አስተማሪ መለየት ይችላሉ ፡፡

2ኛ አስተማሪው እውነተኛ ወንጌልን ይሰብካል ወይ ?

አንድን አስተማሪ ማስተዋል ያለብን ማስተማሩን ብቻ ሳይሆን የሚሰብከው እውነተኛውን ወንጌል ነው ወይ ? ብለን ነው

ሐሰተኛ አስተማሪዎች እውነተኛን ወንጌል ከመስበክ ይልቅ በእውነተኛ ወንጌል ውስጥ የሐሰት አስተምሮን በመቀየጥ እውነተኛ አስመስለው በማቅረብ የተካኑ ናቸው ፡፡ ኢየሱስ ጌታ ነው ስላለ ብቻ እውነተኛ ወንጌል እያስተማረ ነው ማለት አደለም እያንዳንዱ የሚያስተምራት ትምህርት

መጽሐፍ ቅዱሳዊ ነት ወይ ? የቀደሙት ሐዋርያት
ያስተማሩት ወንጌል ነው ወይ ብሎ መፈተሽ ተገቢ ነው ::

➤ 8፤ ነገር ግን እኛ ብንሆን ወይም ከሰማይ መልአክ፥
ከሰበክነላችሁ ወንጌል የሚለይ ወንጌልን ቢሰብክላችሁ፥
የተረገመ ይሁን።

9፤ አስቀድመን እንዳልን እንዲሁ አሁን ሁለተኛ እላለሁ፥
ከተቀበላችሁት **የተለየውን ማንም ቢሰብክላችሁ** የተረገመ
ይሁን። (ወደ ገላትያ ሰዎች ምዕ. 1)

**3ኛ አስተማሪው በግል ሕይወቱ እግዚአብሔርን የሚያከብር
ነው ወይ?**

የወንጌል አስተማሪዎች የሚያስተምሩትን ወንጌል የሚኖሩት ናቸው
ለሚያስተምሩት ምዕመን እንደ ምሳሌ የሚታይ ሕይወት ያላቸው
ናቸው። ሐሰተኛ አስተማሪዎች ግን የሚያስተምሩትን አይኖሩትም
በሕይወት መንገዳቸውም እግዚአብሔርን የሚያስከብር አኗኗር
የላቸውም :: ከባህሪያቸው ጀምሮ አስመሳይነት የተጠናወታቸው
ናቸው :: ስለዚህ ሐሰተኛውን ከእውነተኛው አስተማሪ ለመለየት
አስተማሪው በሕይወቱ እግዚአብሔርን የሚያከብር የሚያስከብር
አኗኗር አለው ወይ ባህሪውና ሕይወቱስ ለሌሎች ምሳሌ መሆን
የሚችል ነው ወይ ? ብለን ልንመረምር ግድ ነው ::

ብዙ ነጥቦችን እያነሱ የሐሰተኛ አስተማሪዎችን መለያ እያጠኑ
ቅዱሳን ራሳቸውን ከሐሰተኛ አስተማሪዎች መጠበቅ ይኖርባቸዋል ::

Christian Answer channel

በቻናሎቻችን ለተለያዩ ጥያቄወች ምላሽና እንዲሁም አጫጭር መንፈሳዊ ጽሁፎችን እናቀርባለን

ቻናሎቻችንን ተቀላቀሉ ለሌሎችም አጋሩ

@Christian_Answer

@chridtianAnswer

እንዲሁም ለአስተያየት፣ ለምክር ለተግሳጽ ለጥያቄም ጭምር በ

@JapethAb

አዘጋጅ @Christian_Answer channel

